

Бр. 02-518/1  
19.08.23 год.  
СКОПЈЕ

Бр. 0507/4/2023  
19.09 2023 год.  
СКОПЈЕ

## ДОГОВОР

за јавна набавка на услуги за сервисирање на моторни возила

Склучен на ден 19.09.2023 година меѓу:

1. Јавното претпријатие за управување и заштита на повеќенаменското подрачје "ЈАСЕН"- Скопје, ул. 11 Октомври бр. 23А, 1000 Скопје, со даночен број 4030005570027 и жиро сметка број 300000002196407, депонент на Комерцијална Банка АД Скопје, претставувано од директорот дипл. прав. Новица Зечевиќ, во понатамошниот текст **договорен орган** и

2. Друштво за услуги РОБОТИКА ТИМ ДОО Скопје, ул. Ацо Шопов бр. 58А, Скопје-Карпош, ЕМБС 7557450, даночен број 4057021558130, претставувано од Ацо Тодосовски, во понатамошниот текст **носител на набавката**.

### I. ПРЕДМЕТ НА ДОГОВОРОТ

#### Член 1

Предмет на овој договор е набавка на услуги – сервисирање на моторни возила дадени во спецификацијата на тендерската документација, преку sukcesivни испораки според условите утврдени во поедноставената отворена постапка бр. 15462/2023 од 30.08.2023 година, прифатената понуда на економскиот оператор Друштво за услуги РОБОТИКА ТИМ ДОО Скопје, Одлуката за јавна набавка бр. 02-487/1 од 29.08.2023 година и Одлуката за избор на најповолна понуда бр. 02-512/1 од 14.09.2029 година.

Предметните количини се ориентационо дадени при што договорниот орган го задржува правото да изврши промена на предвидените количини.

### II. ВРЕДНОСТ НА ДОГОВОРОТ

#### Член 2

Вкупната цена за набавка на услуги од член 1 предмет на овој договор изнесува 1.094.390,23 денари без пресметан данок на додадена вредност.

Вкупната вредност на договорот е ограничена со проценетата вредност на предметот на јавната набавка согласно Одлуката за јавна набавка бр. 02-487/1 од 29.08.2023 година.

Данокот на додадена вредност на вкупната набавка изнесува 196.990,24 денари.

Вкупната вредност на договорот со ДДВ изнесува 1.291.380,47 денари.

### III. РОК НА ВАЖНОСТ НА ДОГОВОРОТ

#### Член 3

Договорот се склучува за период од една година од денот на неговото потпишување од двете договорни страни или до извршување на вредноста на договорот.

Договорниот орган не се обврзува во целост да ја искористи вредноста на договорот наведена во член 2 од овој договор.

### IV. НАЧИН, УСЛОВИ И РОКОВИ НА ПЛАЌАЊЕ

#### Член 4

Договорните страни се согласни плаќањето на цената од член 2 од овој договор да се изврши на следниот начин: вирмански, во рок од 60 дена од денот на извршување на sukcesivната набавка и доставување на фактура.

Носителот на набавката фактурите заедно со испратниците во два комплекта ги доставува во дирекцијата на адреса: ЈПУЗПП "ЈАСЕН"- СКОПЈЕ, ул. 11-ти Октомври бр. 23А, 1000 Скопје. при што во фактурата - испратницата наведува каде е извршена набавката предмет на овој договор.

## V. ОБВРСКИ НА НОСИТЕЛОТ НА НАБАВКАТА

### Член 5

Носителот на набавката се обврзува да:

- врши услуга во рокот определен во прифатената понуда
- предметната набавка ја врши сукцесивно согласно налозите од овластено лице на Договорниот орган.

## VI. ГАРАНЦИЈА ЗА ИЗВРШУВАЊЕ НА ДОГОВОРОТ, УСЛОВИ И ВАЖНОСТ

### Член 6

Извршувањето на договорот Носителот на набавката го гарантира со доставување банкарска гаранција, со која гарантира целосно, навремено и квалитетно исполнување на обврските според условите на овој договор.

Носителот на набавката е должен во рок од 10 (десет) дена од денот на потпишувањето на договорот, да му достави на договорниот орган, банкарска гаранција во висина од 5% од вредноста на договорот, со што безусловно гарантира целосно, квалитетно, совесно и навремено извршување на обврските по овој Договор.

Банкарската гаранција за извршување на Договорот важи до целосно извршување на обврските од страна на Носителот на набавката и истата договорниот орган може да ја активира и за време на важењето на договорот и по раскинувањето на договорот поради неисполнувањето на обврските што произлегуваат од овој договор.

Недоставувањето на банкарската гаранција од став 1 на овој член претставува основ за раскинување на овој Договор. Договорниот орган во овој случај го задржува правото на договорна казна и надомест на штета од член 9 од овој Договор.

## VII. КВАЛИТАТИВЕН И КВАНТИТАТИВЕН ПРИЕМ

### Член 7

Квалитативен и квантитативен прием врши овластено лице на Договорниот орган по документ потпишан од двете страни. Договорниот орган го задржува правото на рекламација при проверката на услугата.

Носителот на набавка на предметната услуга за секое извршување е должен на Договорниот орган да му достави опис на извршените услуги, со листа на делови употребени при вршењето на услугата.

## VIII. РОК НА ИЗВРШУВАЊЕ

### Член 8

Договорните страни се согласни извршувањето да биде сукцесивно, по потреба пријавена од страна на овластеното лице кај Договорниот орган, во рок меѓусебно договорен помеѓу двете страни.

## IX. ДОГОВОРНА КАЗНА И РАСКИНУВАЊЕ НА ДОГОВОРОТ

### Член 9

Договорниот орган има право да го раскине договорот поради неисполнување на обврските на Носителот на набавката, а особено:

- доколку Носителот на набавката не ја достави банкарската гаранција во договорениот рок,
- доколку Носителот на набавката, неоправдано доцни со извршувањето или го отежне извршувањето на предметната услуга,
- доколку изврши услуга која не одговара, односно е неквалитетна или е несоодветна со спецификацијата

Договорниот орган по констатирање на настапување на некоја од причините за раскинување на договорот, писмено ќе го предупреди носителот на набавката во дополнително оставениот рок од 2 дена, да ја отстрани причината.

Доколку Носителот на набавката и во дополнително оставениот рок не ја отстрани причината за раскинување, Договорниот орган може да го раскине договорот и тоа писмено ќе му го соопшти на носителот на набавката. За ден на раскинување на договорот се смета денот кога писмената изјава за раскинување на договорот е уредно доставена до Носителот на набавката.

Во случај на раскинување на договорот поради причините наведени во став 1 од овој член, Носителот на набавката е должен да му плати на Договорниот орган договорна казна во износ од 20% од вкупната вредност на Договорот.

Во случај ако штетата што ќе ја претрпи Договорниот орган заради раскинување на договорот е поголема од договорената казна од став 4 на овој член Договорниот орган има обврска да му ја надомести на Договорниот орган разликата до целосниот надомест на штета.

## X. ЗАВРШНИ И ОПШТИ ОДРЕДБИ

### Член 10

Договорот се склучува на одредено време за период од една година од денот на потпишување на договорот од договорните страни.

За правата и обврските кои не се регулирани со овој договор, а се во врска со неговото исполнување ќе се применува Законот за Облигационите односи.

### Член 11

Ниту една од договорните страни нема да биде одговорна за неисполнување на обврските од овој Договор до кое би дошло заради Виша сила. Ако една од договорните страни е спречена заради Виша сила должна е во рок од 24 часа писмено да ја извести другата страна, со наведување на причините за Вишата сила и по можност обезбедување на соодветен доказ.

По отстранување на Вишата сила Договорот може да се реализира по потреба со заеднички прифатено дополнување или да се раскине договорно.

### Член 12

Договорните страни можат да ги дополнат и/или изменат одредбите од овој договор само спогодбено.

Договорната страна која бара измена и/или дополнување е должна своето барање до другата страна да го достави во писмена форма.

Одредбите од овој договор можат да се изменат и/или дополнат со склучување на анекс на Договорот.

Дополнувањата и измените на овој договор се важечки ако се направени во писмен облик и согласно позитивните законски прописи во Република Македонија, како и Законот за Јавни набавки.

### Член 13

Сите евентуални спорови кои би произлегле од овој Договор, а кои договорните страни не би можеле да ги решат спогодбено, ќе ги решава надлежниот суд во Скопје.

### Член 14

Овој Договор е составен во 2 (два) еднакви примерока, од кои 1 примерок задржува Договорниот орган и 1 примерок задржува Носителот на набавката.

Договорен орган  
ЈПУЗПП "ЈАСЕН"- СКОПЈЕ

Директор

  
дипл. прав. Новица Зечевиќ

Носител на набавката  
Друштво за услуги РОБОТИКА ТИМ ДОО Скопје

Управител

  
Ацо Годосовски

